

नेपाल गजेट

भाग ३C

श्री ५ को सरकारद्वारा प्रकाशित

काठमाडौं, भाद्र २१ गते २०२२ साल

श्री ५ को सरकार

रक्षा मन्त्रालय

श्री ५ को सरकारले बनाएको तल लेखिएबमोजिमको शाही सैनिक नियुक्ति, प्रमोशन र अरु विविध व्यवस्था (संशोधन) साधारण नियमहरू, २०२२ सर्वसाधारणको जानकारीको लागि प्रकाशित गरिएको छ ।

शाही सैनिक नियुक्ति, प्रमोशन र अरु विविध व्यवस्था साधारण नियमहरू, २०२० यसपछि “मूल नियम मानिएको” लाई संशोधन गर्न वाञ्छनीय भएकोले श्री ५ को सरकारले सैनिक ऐन, २०१६ को दफा ११ र १६५ ले दिएको अधिकार तथा त्यससम्बन्धी सबै अधिकार प्रयोग गरी यी नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम शाही सैनिक “नियुक्ति, प्रमोशन र अरु विविध व्यवस्था (संशोधन) साधारण नियमहरू, २०२२” रहेको छ ।
(२) यी नियमहरू तुरुन्त प्रारम्भ हुनेछन् ।
२. मूल नियमको नियम ७ मा संशोधन:- मूल नियमको नियम ७ को उप-नियम (ड) को दोस्रो वाक्यमा रहेको “प्रमोशन” भन्ने शब्द पछाडि “को निमित्त” भन्ने शब्दको अगाडि रहेको “दीर्घसेवा इत्यादि” भन्ने शब्दहरू झिकिएको छ ।

(६)

आधिकारिकतर्फ मुद्रण विभागबाट प्रमाणित गरिएपछि मात्र लागु हुनेछ।

३. मूल नियमको नियम १३ मा संशोधन:- मूल नियमको नियम १३ को पहिलो हरफमा रहेको "गर्ने काममा" भन्ने शब्दको पछाडि दोस्रो हरफमा रहेको "त्यस्तो पद" भन्ने शब्दको अगाडि रहेको कुनै कारणले सो पद केही समयलाई रिक्त हुन आएमा "भन्ने शब्दहरूको सट्टा विरामी घरबिदा भैपरिआउने बिदा लिई रिक्त हुन आएमा बाहेक अरु मरुवा वा सत्वा भै वा राजीनामा गरी वा अवकाश लिई सो पद केही समयको लागि रिक्त हुन आएमा" भन्ने शब्दहरू राखिएको छ ।

४. मूल नियमको नियम १५ मा संशोधन:- मूल नियमको नियम १५ को सट्टा देहायको नियम १५ राखिएको छ :-

१५. लोकल प्रमोशन गर्दा नियम १४ बमोजिम हुने छ । लोकल प्रमोशन काम नसकिउज्जेलसम्मलाई हुने छ र लोकल प्रमोशन पाए तापनि सब्सट्यान्टिभ वा आइक्टिभ दर्जाको तलब हुने छ । तर काम सकिने अनुमानित अवधि अगावै तोक्नुपर्दछ ।

५. मूल नियमको नियम १६ मा संशोधन:- मूल नियमको नियम १६ को खण्ड (ख) मा एक प्रतिबन्धात्मक वाक्यांश "तर तीन सहीनाभित्र मेडिकल बोर्डले क्याटगोरी (ए) गराएमा पहिलेकै मिति कायम राखी प्रमोशन सुनाइने छ" भन्ने थपिएको छ ।

६. मूल नियमको नियम १८ मा संशोधन:- मूल नियमको नियम १८ को टिप्पणिको खण्ड (ग) को पहिलो हरफमा रहेको "होनहार" भन्ने शब्दको पछाडि र सोही हरफमा रहेको अफिसरलाई भन्ने शब्दको अगाडि रहेको "र वफादार" भन्ने शब्दहरू झिकिएको छ ।

७. मूल नियमको नियम १९ मा संशोधन:- मूल नियमको नियम १९ को देहायका दर्जाहरूको उमेरको हद देहायबमोजिम गरिएको छ:-

आइक्टिभ युनिटका सैनिक कर्मचारीहरू	-	-	५२ वर्ष
स्टाटिक युनिटका सैनिक कर्मचारीहरू	-	-	५७ वर्ष

८. मूल नियमको नियम २० मा संशोधन:- मूल नियमको नियम २० को पहिलो हरफमा रहेको "हद र अवधि" भन्ने शब्द पछि र सोही हरफको "दर्जाबमोजिम" भन्ने शब्दको अगाडि रहेको "पाएको आइक्टिभ" भन्ने शब्दको सट्टा "आफ्नो सब्सट्यान्टिभ" भन्ने शब्द राखिएको छ ।

आज्ञाले-

क्षेत्रबिक्रम राणा

श्री ५ को सरकारको सचिव ।

306

आधिकारिकता मुद्रण विभागबाट प्रमाणित गरिएपछि मात्र लागु हुनेछ।